
Gitamala by Vasishtha Ganapati Muni

ವಸಿಷ್ಠಗಣಪತಿಮುನಿವಿರಚಿತಾ ಗೀತಮಾಲಾ

Document Information



Text title : gItamALA by vasiShThagaNapatimuni

File name : gItamALAvasiShThagaNapatimuni.itx

Category : deities_misc, sanskritgeet

Location : doc_deities_misc

Proofread by : ParesH Panditrao

Description/comments : Songs agni, gaNapati, indra, vAyu, sUrya, dashAvatAra, ambika, reNukA, guru, yogasAra

Latest update : March 31, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org

ವಸಿಷ್ಠಗಣಪತಿಮುನಿವಿರಚಿತಾ ಗೀತಮಾಲಾ



1. ಪ್ರಥಮಂ . ಅಗ್ನಿಗೀತಂ ..

ವಾಚಮಧಿತಿಷ್ಠಜ್ಞೋತಿರಪಿ ಭೌಮಂ .
ಕಿಂಚಿದಪಿ ದೈವಂ ಗೇಯಮವಿರಾಮಂ .. 1..
ಸ ಕೃತುಷು ಹೋತಾ ವಿಪ್ರಮುಖವಾಸೀ .
ಅತ್ತಿ ಚ ಸ ಹವ್ಯಂ ವೇದಿತಲಭಾಸೀ .. 2..
ಪಾವಕ ವಸುಸ್ತ್ವಂ ಜ್ವಾಲಶತಮಾಲೀ .
ಕಶ್ಚಿದಸಿ ರುದ್ರಃ ಶಾಸ್ತ್ರಶತಶಾಲೀ .. 3..
ಪಾವಕ ಯದಾಸ್ಯೇ ಭಾಸಿ ಮನುಜಾನಾಂ .
ತೇ ತದಿಹ ರಾಜ್ಯಂ ಬಿಭೃತಿ ಪಶೂನಾಂ .. 4..
ಅಸ್ಮಿ ತವ ದಾಸ್ಯೇ ಸಂಚರ ಮದಾಸ್ಯೇ .
ಸತ್ಪದಸಿ ಮೋಹಂ ಯಾಮಿ ನ ಯಥಾಹಂ .. 5..
ನಾಸ್ತಿ ಶರಣಂ ಮೇ ಕೋಽಪ್ಯವನಿಪೃಷ್ಠೇ .
ಅಗ್ನಿಮವನಾರ್ಥೀ ದೇವಮುಪತಿಷ್ಠೇ .. 6..
ಅಸ್ಮಿ ಕರಮಾಲೀ ಕೋಽಪಿ ದಿವಿ ರಾಜಾ .
ಏಷ ನನು ಕೀಲೀ ಭಾತಿ ಭುವಿ ರಾಜಾ .. 7..
ಆಹ್ವಯತಿ ಭಾನುಂ ಪ್ರಾತರಶನಾಯ .
ತ್ವಾಮನಲ ಯಜ್ವಾ ಸಾಯಮಶನಾಯ .. 8..
ಏಕಮಮೃತತ್ವಾಂ ಪ್ರಾತರಪಿ ಸಾಯಂ .
ಶ್ರೋತುಮಯಿ ವಾಣೀರಾಹ್ವಯತಿ ಸೋಽಯಂ .. 9..
ದೀಪ್ತತರಕೀಲ ತ್ವಂ ಭಜಸಿ ಹವ್ಯಂ .
ನೇತರಯಿ ವಾಚಾಂ ಸ್ತೋತ್ರಮಪಿ ಭವ್ಯಂ .. 10..
ಅಸ್ಮಿ ನ ಸಮರ್ಥೋ ಯಜ್ಞಮಯಿ ಕರ್ತುಂ .
ಸ್ತೋತ್ರಮವಲಂಬೇ ಶರ್ಮ ತವ ಭರ್ತುಂ .. 11..
ಪಾರ್ಥಿವವಿಭೂತಿಸ್ತ್ವಂ ಪಚನಕಾರೀ .
ವೈದ್ಯುತವಿಭೂತಿರ್ವಾಕ್ಸಲಧಾರೀ .. 12..
ತ್ವಂ ಪಚನಕಾರೀ ಭಾಸ್ಮ್ಯದರಭಾಂಡೇ .

ವಾಕ್ಪಟಲಧಾರೀ ದೇವ ಕುಲಕುಂಡೇ . 13..
 ಭಾಸ್ಕುರ ಭಾಂಡೇ ಭಾಸಿ ಕುಲಕುಂಡೇ .
 ಕಿಂ ಚ ಹೃದಿ ಜೀವೋ ಭಾಸ್ಯನಲ ಪಿಂಡೇ . 14..
 ಸ್ವಸ್ಯ ಹೃದಿ ರೂಪಂ ತ್ವಾಮನಲ ಲೋಕೇ .
 ಭಾಮಿ ವಿಮಲೋಽಯಂ ಧಾಮ್ನಿ ಗತಭೀಕೇ .. 15..
 ತ್ವಾಂ ತಮಹಮರ್ಥಂ ಯಃ ಸ್ಮರತಿ ನಿತ್ಯಂ .
 ಪಾವಕ ವಿಶೋಕಃ ಪಶ್ಯತಿ ಸ ಸತ್ಯಂ .. 16..
 ಯತ್ಸ್ವರಣಮಂತಃ ಸ್ವಸ್ಯ ಧುತಪಾಪಂ .
 ಧೈಯಮಿದಮಗ್ನೇ ದೇವ ತವ ರೂಪಂ .. 17..
 ದೇವ ಭವಸಿ ತ್ವಂ ವಕ್ಷಿರಿಹ ಲೋಕೇ .
 ಸರ್ವದ ಸಮಂತಾದ್ವಿದ್ಯುದಸಿ ನಾಕೇ . 18..
 ಅತ್ರ ಜನನೀ ತೇ ಭೂಮಿರತಿಪೂತಾ .
 ದ್ಯೌರನಲ ದೇವೀ ತತ್ರ ತವ ಮಾತಾ .. 19..
 ಅತ್ರ ವಸವಸ್ತೇ ವಾಯುಸಖ ಹಸ್ತೇ .
 ವಾಚಮನುಭದ್ರಾಸ್ತತ್ರ ತವ ರುದ್ರಾಃ .. 20..
 ಅತ್ರ ಹೃದಿ ರಾಜನ್ರಾಜಸಿ ನರಾಣಾಂ .
 ತತ್ರ ವರದಾಂತಃ ಖೇಲಸಿ ಸುರಾಣಾಂ .. 21..
 ಅತ್ರ ಜಗದೀಶ ತ್ವಂ ಜ್ವಲನನಾಮಾ .
 ತತ್ರ ಮಘವಾ ತ್ವಂ ನೀಸದೃಶಧಾಮಾ .. 22..
 ದ್ವಾವನಲಶಕ್ರೌ ಪಾಮರಜನಾನಾಂ .
 ಸ ದ್ವಿತನುರೇಕಃ ಪಂಡಿತಜನಾನಾಂ .. 23..
 ಭಾನುರಪಿ ದೇವೋ ಲೋಕ ಸುಹೃದೇಷಃ .
 ವ್ಯಾಪಕಕೃಶಾನೋ ಕೋಽಪಿ ತವ ವೇಷಃ .. 24..
 ದೇಹಿ ಭಗವನ್ಮೇ ಸಂಪದಮುದಾರಾಂ .
 ಬುದ್ಧಿಮಪಿ ವಹ್ನೇ ತ್ರಾತರತಿಧೀರಾಂ .. 25..
 ದೇವ ವರದಾಗ್ನೇ ತ್ವಂ ಭವ ಮಮಾಸ್ತ್ರಂ .
 ಬೋಧಯ ಚ ಮಹ್ಯಂ ಸರ್ವಮಪಿ ಶಾಸ್ತ್ರಂ .. 26..
 ಸುಪ್ರಭ ಘಿಯಾ ತ್ವಾಂ ವ್ಯಾಪ್ತಮಖಿಲಾನಿ .
 ನೌಮಿ ಸಕಲಾನಿ ಕ್ಷೇಮದ ಜಯಾನಿ .. 27..
 ಗಾಣಪತಮಗ್ನೇ ಸರ್ವಜನಹೃದ್ಯಂ .
 ಭಾತು ಭಯಹಾರಿ ಚ್ಛಂದ ಇದಮಾದ್ಯಂ .. 28..

2. ದ್ವಿತೀಯಂ . ಗಣಪತಿಗೀತಂ ..

ಭದ್ರತರಮೂರ್ತಿಂ ಭದ್ರತಮಕೀರ್ತಿಂ .
 ರುದ್ರತನಯಂ ತಂ ಗಾಯತ ಮಹಾಂತಂ .. 1..
 ಜ್ಯೋತಿರಿಹ ಸೂಕ್ಷ್ಮಜ್ವಾಲಮತಿದೀಪ್ತಂ .
 ಭಾತಿ ಕುಲಕುಂಡೇ ಯೋಗಿಮನುಜಾಪ್ತಂ .. 2..
 ತನ್ನಮತ ವಾಚೋ ದೈವತಮುದಾರಂ .
 ಸಂಕಟಶತಾನಾಂ ಯಾತುಮಿಹ ಪಾರಂ .. 3..
 ತಂ ಗಣಪತಿಂ ಯೋ ವಿಸ್ಮರತಿ ಲೋಕೇ .
 ಸಂತತಮಭಾಗ್ಯೋ ಮಜ್ಜತಿ ಸ ಶೋಕೇ .. 4..
 ದಂಪತಿವಿಹಾರಃ ಶೀತಶಶಿಖಂಡೇ .
 ನಂದನನಿವಾಸೋ ದೀಪ್ತಕುಲಕುಂಡೇ .. 5..
 ಮಿತ್ರ ಕುರು ಭಕ್ತಿಂ ವಿಶ್ವಯುವರಾಜೇ .
 ದೇಹಿ ಹೃದಮುಷ್ಣೈ ಯೋಗಿನುತಿಭಾಜೇ .. 6..
 ಅತ್ರ ಸಶರೀರೇ ಮೂಲಶಿಖಿರೂಪೀ .
 ಯೋಗವಿಮುಖೋ ನಾ ವಿಂದತಿ ನ ಪಾಪೀ .. 7..
 ಧ್ಯಾಯತಿ ಸದಾಂತಯೋಃಗ್ರಭುಜಮೇತಸ್ಮಿನ್ .
 ತಂ ಭಜತಿ ದೇವೋ ಸಿದ್ಧಿರತಿಪೂತಂ .. 8..
 ತಸ್ಯ ವರಭಾಸಾ ಸಂದ್ರವತಿ ಶೀರ್ಷಂ .
 ಯಸ್ಯ ಪರಿತಪ್ತಂ ವಿಂದತಿ ಸಹರ್ಷಂ .. 9..
 ಯೋಗವಿದ ಆಹುಃ ಶೀರ್ಷರಸಧಾರಾಂ .
 ಸಿದ್ಧಿಶತಹೇತುಂ ತಾಮಮೃತಸಾರಾಂ .. 10..
 ಪೀಠಮಧಿರೂಢಂ ಮೂಲಸರಸೀಜಂ .
 ಸರ್ವಭುವನಾನಾಂ ನೌಮಿ ಯುವರಾಜಂ .. 11..
 ಕಾಚನ ರುಚಿಸ್ತೇ ಭರ್ಗಸುತ ಪೂತಾ .
 ಮಂಗಲಸುಷುಮ್ನಾಮಾರ್ಗಚರಮಾತಾ .. 12..
 ಭಾಗ್ಯಮಖಿಲಾನಾಂ ದೇವ ತವ ಹಸ್ತೇ .
 ಭೂರಿ ಮಹಿಮಾನಂ ವರ್ಣಯತು ಕಸ್ತೇ .. 13..
 ಹಸ್ತಿವದನೋ ನಾ ಸತ್ವಮಧಿದೈವಂ .
 ಸಂಕಟಹರಾರ್ಯೈಃ ಸಂಗದಿತಮೇವಂ .. 14..
 ತ್ವತ್ಪದಸರೋಜೇ ಯಸ್ಯ ಹೃದಿ ಭಕ್ತಿಃ .
 ಕಾಪಿ ಶಿವಸೂನೋ ತದ್ವಚಸಿ ಶಕ್ತಿಃ .. 15..

ತ್ವಂ ಖಲು ಮಘೋನೋ ಧೂತಸುಜನಾರ್ತಿಃ .
 ಅತ್ರ ಭುವಿ ಕಾಚಿತ್ಕಾರ್ಯಕರಮೂರ್ತಿಃ .. 16..
 ತ್ವಾಂ ಭಜತಿ ಗಾಢಪ್ರೀತಿರತಿಶಸ್ತಾ .
 ಸಿದ್ಧಿರಿತಿ ಲಕ್ಷ್ಮೀಸ್ತಾಮರಸಹಸ್ತಾ .. 17..
 ಸಶ್ರಿಯಮುದಾರಾಂ ಶ್ರೀಹೃದಯಹಾರೀ .
 ಸಂವಿತರತಾನ್ಮೇ ಸರ್ವಬಲಧಾರೀ .. 18..
 ಶೀತನಗಜಾಯಾಃ ಸೂನುರತಿಹೃದ್ಯಾಂ .
 ಭೂರಿಕರುಣೋ ಮೇ ಪೂರಯತು ವಿದ್ಯಾಂ .. 19..
 ವಾರಣಮುಖೋ ಮೇ ವಾರಯತು ಕಷ್ಟಂ .
 ಸರ್ವಮಪಿ ದೇಯಾಚ್ಛರ್ವಸುತ ಇಷ್ಟಂ .. 20..
 ಮಾಂ ಚರಣಭಾಜಂ ಪಾಪಹರನಾಮಾ .
 ಪಾಲಯತು ಶಂಭೋಃ ಸೂನುರತಿಧಾಮಾ .. 21..
 ನಿರ್ಜಿತಜರಾಧಿಂ ನಿರ್ದಲಿತರೋಗಂ .
 ದಂತಿವದನೋ ಮೇ ವರ್ಧಯತು ಯೋಗಂ .. 22..
 ಸುಕ್ಷಮತಮಂ ಮೇ ಕಷ್ಟಹಿಮಭಾನೋ .
 ಪ್ರಾಣಬಲಮಗ್ರ್ಯಂ ದೇಹಿ ಹರಸೂನೋ .. 23..
 ವಾಚಿ ಮಮ ದಿವ್ಯಾಂ ಧೇಹಿ ನಿಜಧಾಟೀಂ .
 ಸಿದ್ಧಿಮಜಿತಾಸ್ಯೈ ದೇಹಿ ವರಚೇಟೀಂ .. 24..
 ಹಸ್ತಿಮುಖ ಯಾಚೇ ಗಾಢರಸಭಕ್ತ್ಯಾ .
 ಆವಿಶ ವಿಭೋ ಮಾಂ ದಿವ್ಯನಿಜಶಕ್ತ್ಯಾ .. 25..
 ದೇಹಿ ನಿಜತೇಜಃ ಕಿಂಕರಜನಾಯ .
 ಈಶ್ವರ ಗಣಾನಾಂ ಭಾರತಹಿತಾಯ .. 26..
 ಸರ್ವದ ಜನೋಽಯಂ ವಾಂಛತಿ ನ ಮುಕ್ತಿಂ .
 ದೇಶಕುಶಲಾಯ ಪ್ರಾರ್ಥಯತಿ ಶಕ್ತಿಂ .. 27..
 ಗಾಣಪತಮೇತದ್ಗೀತಮತಿಶುದ್ಧಂ .
 ಭಾತು ಭಯಹಾರಿ ಚ್ಛಂದಸಿ ನಿಬದ್ಧಂ .. 28..

3. ತೃತೀಯಂ . ಇಂದ್ರಗೀತಂ ..

ಧರ್ತಾ ಸುಕೃತಾನಾಂ ಹರ್ತಾ ದುರಿತಾನಾಂ .
 ಭರ್ತಾ ನಭಸೋ ಮೇ ಕರ್ತಾಸ್ತು ಶುಭಾನಾಂ .. 1..
 ಖ್ಯಾತಾಽಮಿತವೀರ್ಯೋ ಧೂತಾಖಿಲವೈರೀ .

ನೇತಾ ವಿಬುಧಾನಾಂ ತ್ರಾತಾ ಭವತಾನೈಃ .. 2..
 ವಿಕ್ರಮ್ಯ ವಿಧುನ್ವನ್ವಕ್ರಾಂತ್ಸಮರೇಷು .
 ಚಕ್ರಾಯುಧಮಿತ್ರಃ ಶಕ್ರಃ ಶರಣಂ ನಃ .. 3..
 ಶಕ್ರಃ ಶುಭವಿತ್ತಾಂ ಲಕ್ಷ್ಮೀಮನಿಯತ್ತಾನ್ .
 ಆನಂದಿತಚಿತ್ತಾಂ ಮಹ್ಯಂ ಭುವಿ ಧತ್ತಾಂ .. 4..
 ನಾಕಂ ತ್ವಮರಕ್ಷಃ ಪಾಕಂ ಯುಧಿ ಜಿತ್ವಾ .
 ವೃತ್ತಂ ಚ ವಿಧೂಯಾಮಿತ್ರಂ ಪವಿಪಾಣೇ .. 5..
 ಏತಾನಿ ವಿಕುರ್ವನ್ಭೂತಾನಿ ಸ ಪಾಕಃ .
 ಶುಭೈಃ ವಿಫಲೋಽಭೂದಭೈಃ ತವ ಜಿಷ್ಣೋಃ .. 6..
 ಪಾಕಃ ಪ್ರಭುರೇವ ಪ್ರಾಣಾಂಶ್ಚ ವಿಕರ್ತುಂ .
 ಯದ್ಯಂಬರನಾಥ ತ್ವಂ ನ ಪ್ರತಿಕರ್ತುಂ .. 7..
 ನ ತ್ವಂ ಯದಿ ರೋದ್ಧಾ ವೃತ್ತಃ ಪರಿಭೂಯ .
 ಪ್ರಜ್ಞಾ-ಮಯಿ ವಿಶ್ವಂ ದದ್ಯಾತ್ತಿಮಿರಾಯ .. 8..
 ಪ್ರಜ್ಞಾಮುಷಸಂ ತಾಂ ಜ್ಞಂ ಚಾಜಿತ ಸೂರ್ಯಂ .
 ಯದ್ರಕ್ಷಾಸಿ ವೃತ್ರಾತ್ತತ್ತೇ ಸುರಕಾಯಂ .. 9..
 ಸಮೋಹನಶಕ್ತಿವ್ಯತ್ಸಸ್ಯ ತು ನಿದ್ರಾ .
 ಸಂಬೋಧನಶಕ್ತಿರ್ವಿದ್ಯುತ್ಸವ ಭದ್ರಾ .. 10..
 ನಾದಾಂತವಿಭಾಸ್ಯಂ ವೇದಾಂತರಹಸ್ಯಂ .
 ಮೋದಾಂತರಯೋಧಂ ಭೇದಾಂತಕಮೀಡೇ .. 11..
 ಖೇ ವಾಯುಮನಂತಂ ರುದ್ರಂ ನಿನದಂತಂ .
 ಭಾಂತಂ ಮಘವಂತಂ ವಂದೇ ಭಗವಂತಂ .. 12..
 ತಾರಂ ಮದನಾರಿಂ ಪ್ರಾಣಂ ಪವಮಾನಂ .
 ದೇವಂ ಮಘವಾನಂ ಧ್ಯಾಯಾಮ್ಯತಿಮಾನಂ .. 13..
 ವೀರ್ಯೇ ಸಕಲಂ ತ್ವದ್ಧೇವೇಶ್ವರ ನೂನಂ .
 ದೇವಾಸುರಮತ್ಸೈರ್ಯುಕ್ತಂ ಜಗದೂನಂ .. 14..
 ನಿರ್ಜಿತ್ಯ ಸಮಸ್ತಾನ್ಭಾವಾನಪಿ ಜಿಷ್ಣೋಃ .
 ಸಂರಾಡ್ ಭುವನಾನಾಮಾಸೀಃ ಪ್ರಭವಿಷ್ಣೋಃ .. 15..
 ನಾಭೇತ್ಸ್ಯ ಇಮಂ ಚೇದ್ವೃತ್ತಂ ದಿವಿ ವೀರಮ .
 ನಾಮೋಕ್ಷ್ಯ ದಘಾರೇ ಮೇಘೋ ಭುವಿ ನೀರಂ .. 16..
 ಗೋಪಾಯಾಸಿ ವಿಶ್ವಂ ಶಶ್ವದ್ಭಹುರೀತೀಃ .
 ಸ್ವರ್ನಾಥ ವಿಧುನ್ವನ್ವೃತ್ಸಸ್ಯ ವಿಭೂತೀಃ .. 17..
 ಚತ್ವಾರಿ ವಪೂಂಷಿ ಪ್ರಾಹುರ್ಮುನಯಸ್ತೇ .

ಯೇಷಾಂ ಜಗದೇತದ್ಧೇವಾಧಿಪ ಹಸ್ತೇ .. 18..
ರೂಪಾಣಿ ವಿಭೋ ತೇ ಭೂಯಾಂಸಿ ತತಾನಿ .
ದಿಜ್ಞಾತ್ಯತಯಾದ್ಯೈಶ್ಚತ್ವಾರ್ಯುದಿತಾನಿ .. 19..
ಸರ್ವಸ್ಯ ಚ ಕರ್ತಾ ಸರ್ವಸ್ಯ ಚ ಧರ್ತಾ .
ಪ್ರಾಣಃ ಪುರುಹೂತಃ ಕೋ ನಾಮ ಸ ಗೀತಃ .. 20..
ಸೂತ್ರಂ ವಿದುರೇಕೇ ಸುಶ್ಲೋಕಮನಂತಂ .
ಕೇಚಿದ್ವಿಧಿಮಾಹುಃ ಕಂ ತಂ ಭಗವಂತಂ .. 21..
ವಿಶ್ವಸ್ಯ ನಿದಾನಂ ವಿಶ್ವಾತಿಗಮಾನಂ .
ಏತಂ ವಿದುರನ್ಯೇ ವಾಯುಂ ಪವಮಾನಂ .. 22..
ಸರ್ವಸ್ಯ ಚ ನೇತ್ರೀ ಸರ್ವೈರಪಿ ಮಾನ್ಯಾ .
ಗೀರ್ವಾಣಪತೇ ತೇ ಕಾಲಸ್ತನುರನ್ಯಾ .. 23..
ರುದ್ರಂ ವಿದುರೇಕೇ ನೇತರ್ಬಹುಲೀಲಂ .
ಪ್ರಾಹುರ್ಯಮಮನ್ಯೇ ಕಾಯಂ ತವ ಕಾಲಂ .. 24..
ಕಾಲೋಽಯಮನಾದಿಃ ಸೂರ್ಯಾದಪಿ ಪೂರ್ವಃ .
ಭಾಕ್ತೋ ಜನಿವಾದಸ್ತಸ್ಯಾಜರ ಸರ್ವಃ .. 25..
ಸದ್ವ್ಯಾಪಕಶಕ್ತಿಂ ಪ್ರಾಣಂ ಕಥಯಂತಿ .
ವ್ಯಕ್ತೇತರಶಬ್ದಂ ಕಾಲಂ ಗಣಯಂತಿ .. 26..
ವ್ಯಕ್ತೇತರಶಬ್ದಾನ್ವೈವ ಪ್ರಣವೋಽನ್ಯಃ .
ತಸ್ಯೇಂದ್ರ ತವಾಂಕೇ ವಿಶ್ವಾಮ್ಯತಿ ಧನ್ಯಃ .. 27..
ಸಚ್ಚಕ್ತಿರಭಾಣಿ ಪ್ರಾಣಃ ಪರಮಸ್ಯ .
ಚಿಚ್ಚಕ್ತಿರಗಾದಿ ಪ್ರಾಜ್ಞೈಃ ಪ್ರಣವೋಽಸ್ಯ .. 28..
ಸರ್ವತ್ರ ವಿಸಾರಿ ಜ್ಯೋತಿಸ್ತಟಿದಾಖ್ಯಂ .
ದೇವೇಂದ್ರ ಶರೀರಂ ಗೀತಂ ತವ ಮುಖ್ಯಂ .. 29..
ಪ್ರಾಣಂ ಪ್ರಣವಂ ಚ ಜ್ಯೋತಿಶ್ಚ ವಿಸಾರಿ .
ದೈವಂ ನಯದೇಕಂ ವಂದೇ ಭವಧಾರಿ .. 30..
ಏಕಃ ಸ ತಿಸ್ತ್ಯಣಾಮಸ್ಥೂಲತನೂನಾಂ .
ರಾಜತ್ಯಭಿಮಾನೀ ರಾಜಾ ಭುವನಾನಾಂ .. 31..
ದೃಶ್ಯಸ್ಯ ಪರಸ್ತಾದ್ಭ್ರಹ್ಮಾಗುಣಮಸ್ತಿ .
ಇಂದ್ರಾಭಿಧಯಾ ತತ್ ದೃಶ್ಯೇತ್ರ ಚಕಾಸ್ತಿ .. 32..
ಬಂಧುಭರ್ವನಾನಾಂ ಸೂರ್ಯಸ್ತತಕೀರ್ತಿಃ .
ರಾಜನ್ನಮರಾಣಾಂ ತುರ್ಯಾ ತವ ಮೂರ್ತಿಃ .. 33..
ದೇವ ಪ್ರತಿಬಿಂಬೀಭೂಯ ಪ್ರಸಿ ಸೂರ್ಯಂ .

ವಿಶ್ವಸ್ಯ ಮಹೇಂದ್ರ ತ್ವಂ ಪಶ್ಯತಿ ಕಾರ್ಯಂ .. 34..
 ನೋ ಕೇವಲಮರ್ಕೇ ಪಿಂಡೇಷು ಚ ತಾತಃ .
 ಅಂತಃ ಪ್ರತಿಬಿಂಬೀಭೂತಃ ಪುರುಹೂತಃ .. 35..
 ಪಿಂಡೇ ಪ್ರತಿಬಿಂಬೀಭೂತಂ ಪುರುಹೂತಂ .
 ವೈಶ್ವಾನರಮಾಹುರ್ಲೋಕತ್ರಯತಾತಂ .. 36..
 ನಾನ್ಯಾನಿ ಕಿಲ ತ್ವದ್ರೂಪಾಣ್ಯಖಿಲಾನಿ .
 ಮಾಯಿನ್ವಿಭವಂ ತೇ ಕಿಂ ವಾ ಕಥಯಾಮಿ .. 37..
 ಪಾಹಿ ತ್ರಿದಶಾನಾಮೀಶಾನ ಕೃಶಾನ್ಶಃ .
 ಭೂಯಾತ್ತವ ದೇವ ಸ್ತೋತಾ ಬಹುಲಾನ್ಶಃ .. 38..
 ಸರ್ವಂ ಭವತಾಽಹಂ ಪಕ್ಷೇಣ ಜಯಾನಿ .
 ಈಶೋ ಭುವಿ ಲೋಕೇ ನಾಕೇಶ ಭವಾನಿ .. 39..
 ಆವಿಶ್ಯ ವಿಭೋ ಮಾಂ ಕರ್ತುಂ ಭುವಿ ಕಾರ್ಯಂ .
 ಸಂಪ್ರೇಷಯ ಕಿಂಚಿದ್ಧಿವ್ಯಂ ತವ ವೀರ್ಯಂ .. 40..
 ಧಾತಾ ಭುವನಾನಾಂ ನೇತಾ ತ್ರಿದಶಾನಾಂ .
 ಆವಿಶ್ಯ ವಿಭುರ್ಮಾಮಾಭಾತು ಸುಕರ್ಮಾ .. 41..
 ಇಂದ್ರಂ ಪ್ರಭಜಂತಾಮೇತಾಸ್ತನುಮಧ್ಯಾಃ .
 ನಾಥಂ ಗುಣವತ್ಯೋ ಯದ್ವತ್ತನುಮಧ್ಯಾಃ .. 42..

4. ಚತುರ್ಥಂ . ವಾಯುಗೀತಂ ..

ದಿಷ್ಟಾತ್ಪ್ರತಿತೋಽಹಂ ಮಂದೇ ನರವೃಂದೇ .
 ತ್ರಾಣಾಯ ಸಮೀರಂ ತಂ ಸಂಪ್ರತಿ ವಂದೇ . 1..
 ತಾರಾಸುಮಚಿತ್ರಂ ಖೇಲತ್ಪಗಜಾಲಂ .
 ಉದ್ಯಾನಮಿದಂ ತೇ ಖಂ ವಾತ ವಿಶಾಲಂ .. 2..
 ದೇವೋಽಸಿ ಬಲಸ್ಯ ಪ್ರಾಣೋಽಸ್ಯಖಿಲಸ್ಯ .
 ಬ್ರೂಯಾದತಿಮಾನಂ ಕಸ್ತೇ ಮಹಿಮಾನಂ .. 3..
 ಭಕ್ತ್ಯಾ ತವ ಪುಣ್ಯಂ ತುಲ್ಯಂ ಕ್ಷ ನು ಗಣ್ಯಂ .
 ತದ್ವಕ್ತಿ ಚರಿತ್ರಂ ರೈಕ್ಷಸ್ಯ ಪವಿತ್ರಂ .. 4..
 ಮೇಯಃ ಸ ಚ ನಾಕಃ ಸ್ವಲ್ಬೋ ನರಲೋಕಃ .
 ನಿತ್ಯಾನಿಲ ಶುಭ್ರಂ ನಿಸೀಮ ತವಾಭ್ರಂ .. 5..
 ಘುಷ್ಯನ್ಯಸಿ ರುದ್ರೋ ದೀಪ್ಯನ್ಯಸಿ ಶಕ್ತಃ .
 ಪ್ರಾಣನ್ಯಸಿ ವಾತಸ್ತ್ರೇಫಾಸಿ ನುತೋಽತಃ .. 6..
 ಸರ್ವಾಶ್ಚ ದಿಶಸ್ತೇ ವ್ಯೋಮೇಶ್ವರ ಹಸ್ತೇ .

ಭಾಕ್ತಾ ಪುನರೇಷಾ ಕೋಣೇಡಿತಿ ಭಾಷಾ .. 7..
 ನಿತ್ಯಾಧ್ವಗ ಕರ್ತುಂ ಶ್ರಾಂತೇ ಪರಿಹಾರಂ .
 ವಾಸಿಷ್ಠವಚೋಽಮೋ ಹೃದ್ಯಂ ಪಿಬ ಧೀರಂ .. 8..
 ಅನ್ನಾನಿ ಕೃಶಾನೌ ಜುಹ್ವತ್ವದರಿದ್ರಾಃ .
 ವಾಯೋ ಜುಹುಮೋಽಮೀ ವಾಚಸ್ತ್ವಯಿ ಭದ್ರಾಃ .. 9..
 ಯದ್ಯಪ್ಯಯಿ ದಿವ್ಯೋ ಗುಪ್ತಸ್ತವ ವೇಷಃ .
 ವ್ಯೋಮೇಶ ತಥಾಽಪಿ ವ್ಯಕ್ತಸ್ತವ ಘೋಷಃ .. 10..
 ಆಕಾಶಗೃಹಾಣಾಮಾತ್ಮಾಸಿ ಸುರಾಣಾಂ .
 ವೀರ್ಯದ್ರವಿಣಾನಾಂ ಕೋಶೋಽಸಿ ನರಾಣಾಂ .. 11..
 ತ್ವಾಮಾಹ ಸರೈಕ್ಷಃ ಸಂವರ್ಗಮನಂತಂ .
 ಸ್ವಸ್ಮಿಂತ್ಸುದೃಢಾನಾಂ ದುಃಖಾನಿ ಹರಂತಂ .. 12..
 ಮೂಲಂ ತಪಸಾಂ ತ್ವಂ ದೇವಾಸಿ ಋಷೀಣಾಂ .
 ಲೋಕೇ ಸಕಲಾನಾಂ ಹೇತುಶ್ಚ ಕೃಷೀಣಾಮ . 13..
 ದಾನಾರ್ಥಮಸೂನಾಂ ಪ್ರಾಪ್ತಕ್ಷಿತಿರಂಗಾಃ .
 ಏತೇ ತವ ವಾತಾಃ ಖೇಶಾನ ತರಂಗಾಃ .. 14..
 ಆತ್ಮಾ ಮರುತಾಂ ತ್ವಂ ಕೈರಪ್ಯಸಿ ಗೀತಃ .
 ಕೈರಪ್ಯಧಿರಾಜಃ ಕೈರಪ್ಯಯಿ ತಾತಃ .. 15..
 ಆತ್ಮಾ ಮರುತಾಂ ತ್ವಂ ಗೀತಃ ಪೃಷದಶ್ಚಃ .
 ರಾಜಾ ಪುರುಹೂತಸ್ತಾತೋ ನಿಗಮಾಶ್ಚಃ .. 16..
 ವಾತಸ್ತವ ವೀಚಿರ್ವಿದ್ಯುತ್ತ್ವವ ಕಾಯಂ .
 ತಾರಸ್ತವ ಶಬ್ದೋ ದೇವಾಧಿಯ ಸೋಽಯಂ .. 17..
 ವೇದಾದಿಮನಾದಿಂ ತಾರಂ ಪ್ರಣವಾಖ್ಯಂ .
 ಧ್ಯಾಯಂತಿ ವಿದೋ ಯೇ ತೈಃ ಸ್ಯಾತ್ತ್ವವ ಸಖ್ಯಂ .. 18..
 ವಾತೋಽಸ್ಯಧಿಭೂತಂ ಶಕ್ರೋಽಸ್ಯಧಿವೇದಂ .
 ರುದ್ರೋಽಸ್ಯಧಿಪಿಂಡಂ ಪಕ್ಷಾಂತರಮೇವಂ .. 19..
 ಗೀತಾಃ ಕವಿರಾಜಾ ಸರ್ವಸ್ತವಭಾಜೇ .
 ಏತಾಸ್ತನುಮಧ್ಯಾಸ್ತಾತಾಯ ಖರಾಜೇ .. 20..

5. ಪಂಚಮಂ . ಸೂರ್ಯಗೀತಂ ..

ಭುವನತ್ರಯಪತಿಮೂರ್ಧಜಮಧ್ಯೇ
 ದೀಪ್ಯನ್ಮಣಿರಯಮಹಿಮಮಯೂಖಃ .
 ಭುವನತ್ರಯತೋಽಪ್ಯಧಿಕೋ ಮೂರ್ತ್ಯೇ

ಭವತಾಂ ಸಂಪದಮತುಲಾಂ ಭಣತು .. 1..
 ಏತನ್ಮಂಡಲಮತುಹಿನಭಾನೋ-
 ಭಾಸಾಂ ಸ್ಥಾನಂ ನಿಗಮನಿಧಾನಂ .
 ವಿಪ್ರೈರ್ವಂದ್ಯಂ ಕಾಲೇ ಕಾಲೇ
 ವಿಶ್ವಪ್ರಾಣಾಯತನಂ ಜಯತಿ .. 2..
 ಶಂಭೋಃ ಕೇಶೇ ವಪುಷಾ ಕೇನ
 ಶ್ರೋತ್ರೇ ಮಾತುರ್ವಪುಷಾ ಕೇನ .
 ರಾಜಸಿ ನಲಿನೀಪ್ರಿಯ ದಂಪತ್ಯೋ-
 ಭೂಷಣಮಸಿ ವಾ ಪರ್ಯಾಯೇಣ .. 3..
 ಕಶ್ಚನ ದಕ್ಷಿಣನಯನಂ ಭರ್ತು-
 ಮೂರ್ತಿಂ ಕಾಮಪಿ ಭಣತಿ ವಿದನ್ಯಃ .
 ಅಪರೋ ಭವನಂ ಭುವನಂ ತ್ವಿತರಃ
 ಪ್ರಾಣಂ ದಶಶತಕಿರಣ ಪರಸ್ತ್ವಾಂ .. 4..
 ಪ್ರಾಣಿತಿ ಭವತಾ ಪಶ್ಯತಿ ಭವತಾ
 ಖಾದತಿ ಪಾತಿ ಚ ಭುವನಂ ಭವತಾ .
 ಭಾತಿ ಚ ಭವತಾ ಭಾಸ್ಕರ ಭವತೋ
 ಮಾಹಾಭಾಗ್ಯಂ ನ ಭಣಿತಿ ಮಾರ್ಗೇ .. 5..
 ಹೃದಯಂ ಯದ್ವಜ್ಜೀವಾನಾಂ ನೋ
 ಮಂಡಲಮೇತನ್ನಾಥಸ್ಯೈವಂ .
 ತಸ್ಮಾದೇತತ್ಪರಿಧೃಷ್ಟಾಂತ್ಯೈ-
 ಹೃದಯಸಮಷ್ಟಿಃ ಕಥಿತಾ ಶಿಷ್ಟೈಃ .. 6..
 ಮಂಡಲಮಧ್ಯೇ ಯತ್ತಜ್ಜ್ಯೋತಿ-
 ಹೃದಯಸ್ಯಾಂತರ್ಯತ್ತಜ್ಜ್ಯೋತಿಃ .
 ಭವತಿ ತದಸ್ಮಿನ್ನಕ್ಷಿಣಿ ಗಮ್ಯಂ
 ರಮ್ಯಂ ಪೂರ್ಣಂ ಮಮ ಖಲು ಕಾಮ್ಯಂ .. 7..
 ಕ್ಷೇತ್ರೇ ಕ್ಷೇತ್ರೇ ಬಹುಶೋಽನ್ವಿಷ್ಟಂ
 ಲೋಚನಮಂಡಲಾಮಧ್ಯೇ ದೃಷ್ಟಂ .
 ಕಷ್ಟಂ ಗಲಿತಂ ಫಲಿತಂ ಚೇಷ್ಟಂ
 ಪುನರಸ್ಮಾಕಂ ಕಿಂ ಪರಿಶಿಷ್ಟಂ .. 8..
 ಸಾಕ್ಷಿಣಮಕ್ಷಿಣಿ ನಿಶ್ಚಲದೃಷ್ಟ್ಯಾ
 ನಿರ್ಮಲನಭಸಿ ಸ್ಥಿತಯಾ ದ್ವಾರಾ .

ಲಕ್ಷ್ಯಂ ರಾತ್ರಾವಪಿ ದಿನನಾಥಂ
 ಪಶ್ಯತ ನಶ್ಯಂ ಮುಂಚತ ನಿಖಿಲಂ .. 9..
 ನರಕಾಮಾನಾಮಯಮಿಹ ರಾಜಾ
 ಜಾಗತ್ಯಕ್ಷಿಣಿ ಸಾಯಂ ಪಾತಾ .
 ಸುರಕಾಮಾನಾಮೀಶಾನೋಽಸೌ
 ಸೂರ್ಯೇ ಭಾತಿ ಪ್ರಾತಃ ಪಾತಾ .. 10..
 ಜ್ಞಾನಾಕಾರಂ ತೇಜಃ ಪಶ್ಯ-
 ತ್ಪ್ರತಿಬಿಂಬಂ ವಾ ಪುಂಸೋ ಹೈಮಂ .
 ಧೀರೋ ಧ್ಯಾಯನ್ನಯನಸ್ಥಾನೇ
 ಪಾಶೈರ್ಮುಕ್ತಃ ಕೃತಕೃತ್ಯಃ ಸ್ಯಾತ್ .. 11..
 ನಿಃಶೇಷಾಭಿಃ ಸಹಿತಂ ಶ್ರೀಭಿ-
 ನಿರ್ಹತಪಾಪೇ ದಹರಸರೋಜೇ .
 ಕೃತಿನಃ ಕಿರಣೈರಂಗುಷ್ಠಾಭಂ
 ತಂ ಲೋಕೇರನ್ನುರುಷಮಣಿಷ್ಠಂ .. 12..
 ಪರಮವಿದುಸ್ತ್ವಾಂ ಪಾವಕಮವನೌ
 ದಿವಿ ರವಿಮಂಬರಭುವನೇ ಶಕ್ರಂ .
 ಆತ್ಮಾನಂ ವಾ ಜ್ಯೋತಿರ್ವೈಕಂ
 ಜಗತಾಂ ಭೇದಾತ್ಕವಯಸ್ತೈಧಾ .. 13..
 ವೈಭವಶಾಲೀ ದೀಧಿತಿಮಾಲೀ
 ಪ್ರಶಮಿತಪಾಪಸ್ತಿ ಭುವನದೀಪಃ .
 ದಿವಿ ಭಾತಿ ರವಿಯತ್ರಾಚರತ-
 ಶ್ಚರತಶ್ಚೇಶಿತೃಪರಮಂ ಜ್ಯೋತಿಃ .. 14..
 ಜಯತಿ ವಿವಸ್ವಾಂದಶಶತಧಾಮಾ
 ಜಯತಿ ಚ ತಸ್ಮಿನ್ವರಮಂ ಧಾಮ .
 ಪಾದಾಕುಲಕೈರ್ನುತಿರದಸೀಯಾ
 ಗಣಪತಿಮುನಿನಾ ರಚಿತಾ ಜಯತಿ .. 15..

6. ಷಷ್ಠಂ . ದಶಾವತಾರಗೀತಂ ..

ವೇದಚೋರಮಾಶರಂ ವಿಮಧ್ಯ ಸೋಮಕಂ ಪುರಾ-
 ಯುಃ ಸ್ಮೃತಿಂ ಧ್ರುವಾಂ ಪುನಃ ಸುತಾಯ ಭಾಸ್ವತೋ ದದೌ .
 ಸಿಂಧುವಾರಿ ಬಂಧುರಾಸ ನೌಧರಸ್ತಪಸ್ವಿನಾಂ
 ಯಶ್ಚ ತಂ ಸಖೇ ಭಜಸ್ವ ರುಷವೇಷಮಚ್ಯುತಂ .. 1..

ಮಂದರಾದ್ರಿಧಾರಿಣೇ ಮಹೇಂದ್ರಕಾರ್ಯಕಾರಿಣೇ
ಮೌನಿಚಿತ್ತಚಾರಿಣೇ ಮಹೋಗ್ರಪಾಪಹಾರಿಣೇ .
ಅಂಜಲಿಂ ಕುರುಷ್ವ ಭೋಹರ್ನಿಲ್ಲತಾಂತಮಂಜುಲ
ಸ್ವಚ್ಛಕೀರ್ತಯೇ ವಿಲಾಸಕಚ್ಛಪಾಯ ವಿಷ್ಣುವೇ .. 2..
ಕಾಂಚನಾಕ್ಷಮುಷ್ಣರಶ್ಮಿಜಾಲಯಾ ದೃಶೈಕಯಾ
ಚ್ಯಾವಯಂತಮೋಜಸಃ ಪ್ರದೀಪ್ತಘೋರತಾರಯಾ .
ಸಾಂತ್ವಯಂತಮನ್ಯಯಾ ದಯಾದ್ರ್ವಯಾ ವಸುಂಧರಾಂ
ಶೀತಲತ್ವಿಷಾ ಹರಿಂ ಕಿರಿಚ್ಛಲಂ ಸ್ಮರಾಂತರೇ .. 3..
ಪ್ರಾಣಮುಜ್ಜಹಾರ ದೈತ್ಯವಕ್ಷಸೋ ವಿದಾರಿತಾ
ದ್ಯೋನಖೈರಖರ್ವಶಕ್ತಿಪೌರುಷೋಜ್ವಲನ್ತುಷಾ .
ಆಸುರಾತ್ಕುಲಾಚ್ಛ್ರಿಯಂ ಸುಪರ್ವಚೇತಸೋ ಭಿಯಂ
ನಾರಸಿಂಹಮೂರ್ತಿರಾರ್ತಿಮಚ್ಯುತಃ ಸ ಹಂತು ತೇ .. 4..
ತ್ರೀಣಿ ಯಃ ಪದಾನ್ಯಜಃ ಸಮಂತತೋ ವಿಚಕ್ರಮೇ
ನಾಂಗುಲಂ ಯಥಾತ್ಯರಿಚ್ಯತಾತ್ರ ದಿವ್ಯಮುತ್ರ ವಾ .
ನಾಕಚಾರಿಣೋಽಧಿಕರ್ತುಮಾಶು ಹರ್ತುಮಾಸುರೀಂ
ಸಂಪದಂ ಚ ತಂ ಪರಂ ಪುಮಾಂಸಮಾಶ್ರಯಸ್ವ ರೇ .. 5..
ಯೋಽರ್ಜುನಂ ಭುಜಾವಲೇನ ನಿರ್ಜಿಗಾಯ ದುರ್ಜಯಂ
ಚೇತಸಾ ವಶಂವದೇನ ಪರ್ಯಭೂದನನ್ಯಜಂ .
ಲೋಭಮಾಸಮುದ್ರಭೂಮಿದಾನಕರ್ಮಣಾಜಯ-
ದೈಣುಕೇಯಭೂಮಿಕಃ ಸ ತೇ ಸ್ಯತಾದ್ಧಿಯಂ ಹರಿಃ .. 6..
ವಾಕ್ಯಕೃತ್ಸುತಃ ಪಿತುಃ ಪ್ರಭುಶ್ಚ ರಕ್ಷಿತಾ ವಿಶಾ-
ಮಗ್ರಜೋಽತಿವತ್ಸಲೋ ನಿಯಾಮಕೋಽನುಜನ್ಮನಾಂ .
ಶ್ರೀಕರಃ ಸತಾಂ ಸಖಾ ದ್ವಿಷಾಂ ಚ ಭೀಕರೋ ರಿಪುಃ
ಸೀತಯಾ ಕಲತ್ರವಾನ್ನರೋ ಹರಿರ್ಧಿನೋತು ವಃ .. 7..
ಭೂಮಿಭಾರವಾರಣಾಯ ಯೋ ಯದುಷ್ವಭೂದ್ವಿಭು-
ರ್ವಿಸ್ಮಯಂ ಶಿಶೋಶ್ಚ ಯಸ್ಯ ಚೇಷ್ಟಿತಾನಿ ತೇನಿರೇ .
ಶರ್ಮ ವಃ ಸ ಪೂರುಷೋ ರಥಾಂಗಮಾಯುಧಂ ದಧ-
ತ್ಕರ್ಮಯೋಗದೇಶಿಕಃ ಕರೋತು ಪಾರ್ಥಸಾರಥಿಃ .. 8..
ಭಾರತಂ ನ ಕೇವಲಂ ಚತುಃಸಮುದ್ರಮುದ್ರಿತಂ
ಭೂಮಿಖಂಡಮೇವ ಯೋವ್ಯಭೂಷಯನ್ನಿಚೈರ್ಗುಣೈಃ .
ತಸ್ಯ ಪೂರುಷೋತ್ತಮಸ್ಯ ಬುದ್ಧನಾಮಧಾರಿಣಃ
ಪಾವನೀ ಕಥಾ ಮುದೇ ವಿದಾಂ ನದೀವ ನಾಭಸೀ .. 9..

ಗಾಯತ ಸ್ತುತಾದ್ರಿಯಧ್ವಮಾಶ್ರಯಧ್ವಮುತ್ತಮಂ
 ಪುರುಷಂ ಪುರಾಣಮರ್ಕಮಂಡಲಾಂತರಾಲಯಂ .
 ಕಲ್ಕಭಾರವಾರಣಾಯ ಕಲ್ಕಿಭೂಮಿಕಾಘರೋ
 ಯೋಽಯಮಸ್ಯ ಭೂತಲಸ್ಯ ರಕ್ಷಣಾಯ ಚೇಷ್ಟತೇ .. 10..

7. ಸಪ್ತಮಂ . ಅಂಬಿಕಾಗೀತಂ ..

ನೇವಕಪಾತಕಶಮನಂ ದೈವಂ
 ಮಾನಸವಾಂಚ್ಛಿತಫಲದಂ ದೈವಂ .
 ಸಜ್ಜನರಕ್ಷಣಚತುರಂ ದೈವಂ
 ದುರ್ಜನಮರ್ದನಪರುಷಂ ದೇವಂ .. 1..
 ಭಾಸ್ಕರಬಿಂಬೇ ದೀಪ್ತಂ ದೈವಂ
 ಲೋಚನಮಧ್ಯೇ ಸುಪ್ತಂ ದೈವಂ .
 ಸಿತಕರಮಂಡಲಗುಪ್ತಂ ದೈವಂ
 ತ್ರಿಗುಣಿತಭುವನವ್ಯಾಪ್ತಂ ದೈವಂ .. 2..
 ಬಹುಶತಚೇಟೀಸಹಿತಂ ದೈವಂ
 ರೇಣುಸಮಷ್ಟ್ಯಾ ವಿಹಿತಂ ದೈವಂ .
 ಅಂಬರಸೌಧೇ ನಿಹಿತಂ ದೈವಂ
 ಭೈರವವದನಾಭಿಹಿತಂ ದೈವಂ .. 3..
 ಅಸುರುಚಿಪದ್ಯಾಭೂತಂ ದೈವಂ
 ವಸುರುದ್ರಾರ್ಕೈರ್ಗೀತಂ ದೈವಂ .
 ಕ್ಷಿತಿಜಲಶುಚಿಷು ಪ್ರೋತಂ ದೈವಂ
 ಶಿತಮತಿಭಿಃ ಸಮಧೀತಂ ದೈವಂ .. 4..
 ಮೃದುಹೃದಯಾನಾಂ ಸೌಮ್ಯಂ ದೈವಂ
 ಪ್ರಿಯರೂಪಾಣಾಂ ರಮ್ಯಂ ದೈವಂ .
 ತತ್ತ್ವಜ್ಞಾನಾಂ ವಿಶ್ವಂ ದೈವಂ
 ಗುಣವಿರುಚೀನಾಂ ಶೂನ್ಯಂ ದೈವಂ .. 5..
 ಚಾಲಕಮವನೇಃ ಶಕ್ತ್ಯಾ ದೈವಂ
 ಶಂಪಾದ್ವಾರಾ ದೃಶ್ಯಂ ದೈವಂ .
 ದೋಗ್ಧೀಮನುವರವಾಚ್ಯಂ ದೈವಂ
 ವಿದಧದ್ವಿನತಮಶೋಚ್ಯಂ ದೈವಂ .. 6..
 ಶೈಲೇ ಶೈಲೇ ವಿಹರದ್ವೈವಂ

ವಿಪಿನೇ ವಿಪಿನೇ ವಿಚರದ್ವೈವಂ .
 ಗ್ರಾಮೇ ಗ್ರಾಮೇ ಖ್ಯಾತಂ ದೈವಂ
 ನಗರೇ ನಗರೇ ಪ್ರಥಿತಂ ದೈವಂ .. 7..
 ಪರಿತೋ ಯೋನ್ನಿ ನಿರಾಕೃತಿ ದೈವಂ
 ಸ್ವರ್ಗೇ ಪೌಲೋಮ್ಯಾಕೃತಿ ದೈವಂ .
 ಹಿಮವತಿ ಗೌರೀರೂಪಂ ದೈವಂ
 ತನುಷು ಪ್ರಾಣಾಕಾರಂ ದೈವಂ .. 8..
 ಅರ್ಧಂ ಸುರಗಿರಿಧನುಷೋ ದೈವಂ
 ಭುವನತ್ರಿತಯೇ ಪೂರ್ಣಂ ದೈವಂ .
 ಹೃದಿ ಭೂತಾನಾಂ ಕಿಂಚಿದ್ವೈವಂ
 ತೃಣವನ್ಮನಸಿ ಪ್ರಚುರಂ ದೈವಂ .. 9..
 ಲಜ್ಜಾಭಾವೋ ಲಲಿತಂ ದೈವಂ
 ರಸನಾಭಾವೋ ಭೀಮಂ ದೈವಂ .
 ದೃಷ್ಟೌ ದೃಷ್ಟೌ ಸೂಕ್ಷ್ಮಂ ದೈವಂ
 ವಿಷಯೇ ವಿಷಯೇ ಸ್ಥೂಲಂ ದೈವಂ .. 10..
 ಸ್ತೋತ್ರೇ ಸ್ತೋತ್ರೇ ಮಧುರಂ ದೈವಂ
 ಧ್ಯಾನೇ ಘ್ಯಾನೇ ಮದಕೃದ್ವೈವಂ .
 ನಮನೇ ನಮನೇ ವರದಂ ದೈವಂ
 ಚರಿತೇ ಚರಿತೇ ಪೂತಂ ದೈವಂ .. 11..
 ಆಕಾಶಾಮಲಗಾತ್ರಂ ದೈವಂ
 ತಾರಾರವಿಶಶಿನೇತ್ರಂ ದೈವಂ .
 ವ್ಯಾಪಕಪವನಶ್ಚಸಿತಂ ದೈವಂ
 ಪಾರಾವಾರಸ್ವೇದಂ ದೈವಂ .. 12..
 ಲೀಲಾನಾರೀವೇಷಂ ದೈವಂ
 ದಿವ್ಯಹಿರಣ್ಮಯಭೂಷಂ ದೈವಂ .
 ಕೇಷಾಂಚಿತ್ಕೃತಪೋಷಂ ದೈವಂ
 ಕೇಷಾಂಚಿತ್ಕೃತಶೋಷಂ ದೈವಂ .. 13..
 ಪೋಷವಿಧಾನೇ ಶೀತಂ ದೈವಂ
 ಶೋಷವಿಧಾನೇ ತಪನಂ ದೈವಂ .
 ಸರ್ಗವಿಧಾನೇ ವಿಕಸದ್ವೈವಂ
 ಪ್ರಲಯವಿಧಾನೇ ಮೀಲದ್ವೈವಂ .. 14..

ಸೋಮಂ ಪೀತ್ವಾ ಪುಷ್ಪಂ ದೈವಂ
 ದ್ವಿಷತೋ ಹತ್ವಾ ಹೃಷ್ಣಂ ದೈವಂ .
 ಭುವನಪ್ರಲಯೇ ಶಿಷ್ಣಂ ದೈವಂ
 ಸರ್ವಪದಾರ್ಥೋತ್ಕೃಷ್ಣಂ ದೈವಂ .. 15..
 ಕೌಲಾಚಾರಿಷು ಮಾದ್ಯದೈವಂ
 ಸಮಯಾಚಾರಿಷು ಶಾಂತಂ ದೈವಂ .
 ಯೋಗಾಚಾರಿಷು ಪೀನಂ ದೈವಂ
 ಜ್ಞಾನಾಚಾರಿಷು ಲೀನಂ ದೈವಂ .. 16..
 ಕಾಮವಿರೋಧಿ ಕಲತ್ರಂ ದೈವಂ
 ಗಣಪಷಡಾನನಪುತ್ರಂ ದೈವಂ .
 ಪಾಪವಿದಾರಿ ಪವಿತ್ರಂ ದೈವಂ
 ಜಯತಿ ಮುನಿಸ್ತುತಿಪಾತ್ರಂ ದೈವಂ .. 17..

8. ಅಷ್ಟಮಂ . ರೇಣುಕಾಗೀತಂ ..

ಸುರಶಿರಶ್ಚರಚ್ಚರಣರೇಣುಕಾ .
 ಜಗದಧೀಶ್ವರೀ ಜಯತಿ ರೇಣುಕಾ .. 1..
 ದೇವತಾಶಿರೋದೇಶಲಾಲಿತಂ .
 ರೇಣುಕಾಪದಂ ದಿಶತು ಮೇ ಮುದಂ .. 2..
 ಕುಂಡಲೀಪುರೀಮಂಡನಂ ಮಹಃ .
 ಕಿಮಪಿ ಭಾಸತಾಂ ಮಮ ಸದಾ ಹೃದಿ .. 3..
 ಮಸ್ತಕೈತವಂ ವಸ್ತು ಶಾಶ್ವತಂ .
 ಅಸ್ತಿ ಮೇ ಸದಾ ಶಸ್ತದಂ ಹೃದಿ .. 4..
 ಆದಿನಾರಿ ತೇ ಪಾದಪಂಕಜಂ .
 ಸ್ಫುರತು ಮೇ ಮನಃ ಸರಸಿಜೇ ಸದಾ .. 5..
 ಕೇವಲಂ ಪದೋಃ ಸೇವಕೋಽಸ್ಮಿ ತೇ .
 ವೇದ್ಮಿ ನೇತರದ್ವೇದಸನ್ನತೇ .. 6..
 ಹೃದಯ ತೇಣುನಃ ಸಮುಚಿತೋಽಣುನಾ .
 ಪರಿಚಯೋಽಮ್ಭಿಕಾಪಾದರೇಣುನಾ .. 7..
 ಪಾಹಿ ಮುಂಚ ವಾ ಪಾದಪಂಕಜಂ .
 ತ್ರಿದಶಸನ್ನತೇ ನ ತ್ಯಜಾಮಿ ತೇ .. 8..
 ಚರಣಮಂಬ ತೇ ಯೋ ನಿಷೇವತೇ .

ಪುನರಯಂ ಕುಚೌ ಧಯತಿ ಕಿಂ ಕೃತೀ .. 9..
 ಅಹರಹೋಽಮ್ಬ ತೇ ರಹಸಿ ಚಿಂತಯಾ .
 ಧನ್ಯತಾಂ ಗತೋ ನಾನ್ಯದರ್ಥಯೇ .. 10..
 ಸ್ಮರಜಿತೋ ಯಥಾ ಶಿರಸಿ ಜಾಹ್ನವೀ .
 ಜನನಿ ರೇಣುಕೇ ಮನಸಿ ತೇ ಕೃಪಾ .. 11..
 ಅಂಬ ಪಾಹಿ ಮಾಂ ದಂಭತಾಪಸಿ .
 ಪಾದಕಂಜಯೋರಾದಿಕಿಂಕರಂ .. 12..
 ಪುತ್ರಮಾತ್ಮನಃ ಪುಣ್ಯಕೀರ್ತನೇ .
 ಬಹುಕೃಪೇ ಕುತೋ ಮಾಮುಪೇಕ್ಷಸೇ .. 13..
 ಅಂಬ ಸಂಸ್ತುತೇ ಜಂಭವೈರಿಣಾ .
 ಪಾಹಿ ಮಾಮಿಮಂ ಮಗ್ನಮಾಪದಿ .. 14..
 ತತ್ತ್ವವಾದಿನಃ ಸತ್ವಶಾಲಿನಿ .
 ತ್ವಾಮಜೇ ವಿದುಃ ಸತ್ಸ್ವರೂಪಿಣೀಂ .. 15..
 ತ್ವಾಂ ಪ್ರಚಕ್ಷತೇ ಸದಯವೀಕ್ಷಿತೇ .
 ವೇದವೇದಿನೋ ಮೋದರೂಪಿಣೀಂ .. 16..
 ಸಂವಿದಂ ವಿದುಸ್ತ್ವಾಮಿದಂ ಪ್ರಸು .
 ಪರಮಯೋಗಿನಃ ಪರಮದೇವತೇ .. 17..
 ಜನನಿ ಕುಂಡಲೀಪುರನಿವಾಸಿನಿ .
 ಪರಶುರಾಮವತ್ಪಶ್ಯ ಮಾಮಿಮಂ .. 18..
 ತನಯರೋದನಂ ಶ್ರವಣಶಾಲಿನಿ .
 ಶೃಣು ಸುರಾರ್ಚಿತೇ ಯದಿ ದಯಾ ಹೃದಿ . 19..
 ಯಾಚಕಃ ಸುತೋ ಭಜನಮೀಪ್ಸಿತಂ .
 ತದಪಿ ದುರ್ಲಭಂ ಕಿಮಿದಮಂಬಿಕೇ .. 20..
 ಮಾಸ್ತು ವೇತನಂ ಛಿನ್ನಮಸ್ತಕೇ .
 ಭಜನಮೇವ ತೇ ಯಾಚ್ಯತೇ ಮಯಾ .. 21..
 ತರಲತಾರಯಾ ಜಲಜದೀರ್ಘಯಾ .
 ಸಾನುಕಂಪಯಾ ಶೀತಪಾತಯಾ .. 22..
 ಕೇವಲಂ ದೃಶಾ ಪಶ್ಯ ರೇಣುಕೇ .
 ತೇನ ಮೇ ಶುಭಂ ನ ಚ ತವಾಶುಭಂ .. 23..
 ಕಿಂಕರೀಭವತ್ಪುರವಿಲಾಸಿನೀ .
 ಜಯತಿ ಕುಂಡಲೀನಗರವಾಸಿನೀ .. 24..
 ಮಧುರಮಂಬ ತೇ ಚರಣಪಂಕಜಂ .

ತತ್ರ ಯದ್ರತ್ಯೈ ಸ್ವಜ್ಯತೇಽಖಿಲಂ .. 25..
 ಚರಣಮಂಬ ತೇ ಚರತು ಮೇ ಹೃದಿ .
 ಇಯಮನಾಮಯೇ ಪ್ರಾರ್ಥನಾ ಮಮ .. 26..
 ಭುಜಗಕಂಕಣಪ್ರಭೃತಿ ಸಂಸ್ತುತೇ .
 ಭುಜಭುವಾಮರೇರ್ಜನನಿ ಪಾಹಿ ಮಾಂ .. 27..
 ಕುಂಡಲೀಪುರೀಮಂಡನಾಯಿತಾ .
 ಗಣಪತಿಸ್ತುತಾ ಜಯತಿ ರೇಣುಕಾ .. 28..

9. ನವಮಂ . ಗುರುಗೀತಂ ..

ಅವ್ಯಕ್ತಾದ್ಯತ ಏತದ್ವ್ಯಕ್ತಂ ಜಾತಮಶೇಷಂ .
 ಯದ್ಧತ್ತೇ ತದಜಸ್ರಂ ಯತ್ರಾಂತೇ ಲಯಮೇತಿ .. 1..
 ಆಧಾರೇ ಖಲು ಯಸ್ಮಿನ್ನೋಲಾನಾಂ ಸಹ ಲಕ್ಷ್ಮೈಃ .
 ಬ್ರಹ್ಮಾಂಡಂ ಪ್ರತಿತಿಷ್ಠತ್ಯೇತನ್ನಿಸ್ತುಲಸತ್ವೇ .. 2..
 ಸೂರ್ಯಾದಿಗ್ರಹಭಾಸಾಂ ಯನ್ಮೂಲಂ ಘನತೇಜಃ .
 ಯದ್ಬ್ರಹ್ಮಾದಿಸುರಾಣಾಂ ಶಕ್ತ್ಯೈ ಶಕ್ತಿರುತಾಹೋ .. 3..
 ಜ್ಞಾತ್ವಾ ತತ್ತ್ವಮಸಂಗಾ ಭಾಸಾ ಯಸ್ಯ ರಮಂತೇ .
 ಯಜ್ಜ್ವಲೇನ ಸಮಸ್ತೇ ದ್ವೈತೇಕ್ಷಾಲ್ಪಮತೀನಾಂ .. 4..
 ಯದ್ಧ್ಯಾನೇನ ಭವಂತಿ ಸ್ವಾತ್ಮಾನಂದನಿಮಗ್ನಾಃ .
 ಯನ್ನಿಷ್ಠಾ ಖಲು ಮುಕ್ತಿಯಚ್ಛಂದೋಽಪಿ ತದರ್ಥಃ .. 5..
 ತದ್ಬ್ರಹ್ಮ ಪ್ರಣವಾಖ್ಯಂ ಚಿತ್ತೇ ಧ್ಯಾನಕೃತೇ ಮೇ .
 ಅಶ್ರಾಂತಂ ರಮಣಾಖ್ಯಾಂ ಬಿಭ್ರದ್ಭಾತುಮದಿಷ್ಟಾಂ .. 6..
 ಆಧಾರೇ ದೃತಮೂಲಂ ಹಾರ್ದಾಭೇ ಕೃತವಾಸಂ .
 ಶೀರ್ಷಾಬ್ಜಾಯ ವಹದ್ಯತ್ಪಶ್ಚಾದಿಂದ್ರಿಯಶಕ್ತ್ಯೈ .. 7..
 ದೃಷ್ಟಯಾಂ ತತ್ರ ಪರಾಚ್ಯಾಂ ಯದ್ದೇಹಭ್ರಮಕಾರಿ .
 ಆವೃತ್ತಂ ತು ಪುನರ್ಯತ್ಸಾತ್ತ್ವೈಕ್ಯಾನುಭವಾಯ .. 8..
 ಪಶ್ಯದ್ವಾ ವಿಷಯೌಘಂ ವಿಶ್ರಾಂತಂ ಯದುತಾಹೋ .
 ಮುಕ್ತೈಃ ಸಂಸ್ಥಿತಮಂತರ್ವೃತ್ತೈಕ್ಯಾನುಭವೇನ .. 9..
 ಆತ್ಮಜ್ಯೋತಿರಿದಂ ಮೇ ಬಿಭ್ರಾಣಂ ರಮಣಾಖ್ಯಾಂ .
 ಅಶ್ರಾಂತಂ ಸ್ಪುರತಾತ್ತಚ್ಛುಧ್ಧಂ ಹಾರ್ದಸರೋಜೇ .. 10..
 ಯದ್ಧೀಪಾದ್ರಮಣಾಖ್ಯಾದ್ವ್ಯಾಪ್ತಂ ಗಾಣಪತೀಷು .
 ವಾಣೀಭಿತ್ತಿಷು ಧತ್ತೇ ಗೀತಾಚಿತ್ರವಿಲಾಸಂ .. 11..

ಯದ್ಧಂತಿ ಚ್ಛವಿಜಾಲೈರಜ್ಞಾನಾಂ ತಿಮಿರಾಣಿ .
 ತತ್ತತ್ತ್ವಂ ಸ್ಫುರತಾದ್ವಸ್ತಾರಧ್ಯಾನನಮಾಧೌ .. 12..
 ಯಾತಾಯಾತವಿಹಾರೈರಾಧಾರೇಷು ಚ ಶೀರ್ಷೇ .
 ಸಂಚಾರಂ ವಿದಧಾನಂ ಕಿಂಚಾಶೇಷವಿಸಾರಿ .. 13..
 ಆಲಂಬೇನ ವಿಹೀನಂ ವ್ಯೋಮಾಭಂ ಪರಿಪೂರ್ಣಂ .
 ನಿಃಶಬ್ದಂ ಗುರುರೂಪಂ ತದ್ಬ್ರಹ್ಮ ಸ್ಫುರತಾನ್ಮೇ .. 14..
 ಜ್ಞಾನಂ ಭಾತಿ ಪರೋಕ್ಷಂ ಯತ್ತತ್ತ್ವಶ್ರವಣೇನ .
 ಯತ್ನಾಂಗತ್ಯವಿಶೇಷೋ ಹೇತುಃ ಸ್ಯಾದಪರೋಕ್ಷೇ . 15..
 ಯಚ್ಚಿಂತಾ ಸ್ಥಿರಮುಕ್ತೈ ಬ್ರಹ್ಮೈತದ್ರಮಣಾಖ್ಯಂ .
 ಮಾಮಾವೃತ್ಯ ಸಮಂತಾದಾನಂದೇ ನಿದಧಾತು .. 16..
 ತಾರಾನಂದನಿಯುಕ್ತಃ ಪ್ರೀತ್ಯಾ ತಸ್ಯ ಮತೇನ .
 ಆಧಾದ್ವೀಪ್ತಗಭೀರಂ ವಾಸಿಷ್ಠೋ ಗುರುಗೀತಂ .. 17..

10. ದಶಮಂ . ಯೋಗಸಾರಗೀತಂ ..


ನಿಶಿತಯಾ ಧಿಯಾ ಹೃದಿ ನಿಭಾಲನಂ .
 ಭುವನಭೂಪತೇರ್ಭವನಶೋಧನಂ .. 1..
 ದಹರಮಜ್ಞನಂ ವಿದಧತಂ ಜನಂ .
 ಬಹುಲಸಮ್ಮದಂ ನಯತಿ ಧೀಃ ಪದಂ .. 2..
 ಅಹಮಿತಿ ಸ್ಮೃತೇರ್ವ್ರಜ ಜನಿಸ್ಥಲಂ .
 ಭವಕಥಾನಕಂ ಗಲತಿ ತೇಽಖಿಲಂ .. 3..
 ನಿಜವಿಲೋಕಿತಂ ಯದಿ ನಿಭಾಲ್ಯತೇ .
 ವಿಷಯಸಂಗಿತಾ ಕ್ಷನು ವಿಭಾವ್ಯತೇ .. 4..
 ನಯನದೃಶ್ಯಯೋರ್ಗಗನಮಂತರಂ .
 ಸಮವಲೋಕಯನ್ಬ್ರಜ ವಿಭುಂ ಪರಂ .. 5..
 ವಿಷಯವರ್ಜನಾದ್ವಿಷಯಿಣಿ ಸ್ಥಿರೇ .
 ಸಕಲಸಿದ್ಧಯೋ ಯತಧಿಯಃ ಕರೇ .. 6..
 ರಸನನೀರಗೇ ಮನಸಿ ಸಂತತಂ .
 ಕರಗತಂ ಸುಖಂ ಭವತಿ ನಿಶ್ಚಿತಂ .. 7..
 ಗಮಯ ಮಸ್ತಕಾತ್ಕುಲಗೃಹಾನಲಂ .
 ಅವತರನ್ನಿವ ಸ್ಮೃತಿಮಿದಂ ತ್ವಲಂ .. 8..
 ಸ್ಮರಣಸರ್ಪಿಷಾ ಕುಲಗೃಹೇ ಶಿಖೀ .

ಜ್ವಲತಿ ಯಸ್ಯ ಸ ಕ್ಷಿತಿತಲೇ ಮಖೀ .. 9..
 ಯದಿ ಶಶೀ ದ್ರವೇತ್ಕುಲಶಿಖಿತ್ವಿಷಾ .
 ಅಮೃತತಃ ಶಮಂ ವ್ರಜತಿ ನ ಸ್ಪೃಷಾ . 10..
 ಚಲತಮಂ ಮನಃ ಪ್ರಶಮಮೇತಿ ನಃ .
 ಸ್ಮರಣಯುಕ್ತಯಾ ಶ್ವಸಿತಯಾತ್ರಯಾ .. 11..
 ನಿಜಚಿತಿತ್ಯ ತಿರ್ಯದಿ ನ ವಿಚ್ಯುತಾ .
 ಭವತಿ ಯೋಗಿತಾ ಸುಲಭಸಾಧಿತಾ .. 12..
 ದಶಶತಚ್ಚದಸ್ಥಿತಮನಾಃ ಸದಾ .
 ಅನುಭವೇನ್ಮಹೋಮಹದದೋ ಮುದಾ .. 13..
 ಭವತಿ ನಿಷ್ಕಿತೋ ಯದಿ ಚತುಷ್ಟಥೇ .
 ಮಹಸಿ ಲೀಯತೇ ದೃತಜಗತ್ಕಥೇ . 14..
 ಅಯಿ ವಿಚಿಂತಯ ಸ್ವವಪುರುತ್ತರಂ .
 ವಶಮಿತಂ ಭವೇತ್ತವ ಮಹತ್ತರಂ .. 15..
 ಪರಮಶಕ್ತಯೇ ಸ್ವವಪುರರ್ಪ್ಯತಾಂ .
 ಅಯಿ ಕಿಮದ್ಭುತಂ ಭವತಿ ದೃಶ್ಯತಾಂ .. 16..
 ಕರಣಶಕ್ತಿವಿತ್ಯ ತಿಷು ರಾಜತೇ .
 ಗಮನಶಕ್ತಿವಿದ್ಗತಿಷು ಶೋಭತೇ .. 17..
 ಶ್ರವಣಶಕ್ತಿವಿಚ್ಯು ತಿಷು ನ ಸ್ವಲೇತ್ .
 ಮನನಶಕ್ತಿವಿನ್ಮತಿಷು ನೋ ಪತೇತ್ .. 18..
 ಅತುಲಸಿದ್ಧಿದಾನಿಕ ಪೃಥಗ್ವಿಧಾನ್ .
 ಮುನಿವರೋಽಭ್ಯಧಾದಿತಿ ತಪಃ ಪಥಾನ್ .. 19..
 ಬಹುಲಯೋಗಿವಾಜ್ಞಧನತೋಽಮೃತಂ .
 ಅನುಭವಕ್ಷಮಂ ತದಿದಮಾಹೃತಂ .. 20..
 ಇತಿ ಶ್ರೀಭಗವನ್ಮಹರ್ಷಿರಮಣಾಂತೇವಾಸಿನೋ ವಾಸಿಷ್ಠಸ್ಯ
 ನರಸಿಂಹಸೂನೋರ್ಗಣಪತೇಃ ಕೃತಿಗೀತಮಾಲಾ ಸಮಾಪ್ತಾ .

Songs on agni, gaNapati, indra, vAyu, sUrya,
 dashAvatAra, ambika, reNukA, guru, yogasAra
 composed by Vasishtha Ganapati Muni
 Proofread by Paresh Panditrao

——
Gitamala by Vasishtha Ganapati Muni

pdf was typeset on April 28, 2023

——
Please send corrections to sanskrit@cheerful.com

